

भ्रष्टाचार प्रतिबंधक अधिनियम १९८८
अंतर्गत अभियोग दाखल करण्यास विहित
कालावधीत मंजूरी देणे तसेच गट-अ व
गट-ब मधील राजपत्रित अधिकारी यांच्या
बाबतीत प्रशासकीय विभागस्तरावर
निलंबन आढावा समितीचे गठन करणे.

महाराष्ट्र शासन

पर्यटन व सांस्कृतिक कार्य विभाग

शासन निर्णय क्रमांक : संकीर्ण-२०१५/प्र.क्र.७०/आस्थापना

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

दिनांक : १५ एप्रिल, २०१५.

वाचा : १) शासन निर्णय, सामान्य प्रशासन विभाग क्र. निप्रआ-११११/प्र.क्र.८६/११-अ,
दि.१४ ऑक्टोबर, २०११.

२) शासन निर्णय, सामान्य प्रशासन विभाग क्र. अभियो-१३१२/प्र.क्र.३०/पुर्नबांधित-१/११-अ,
दि.१२ फेब्रुवारी, २०१३.

३) शासन निर्णय, सामान्य प्रशासन विभाग क्र. अभियो-१३१४/प्र.क्र.८६/११-अ,
दि.३१ जानेवारी, २०१५.

प्रस्तावना :

महाराष्ट्र नागरी सेवा (शिस्त व अपिल) नियम १९७९ मधील नियम ४ मधील, पोटनियम ५ खालील खंड (क) मधील परंतुकानुसार शासकीय कर्मचाऱ्यांवर फौजदारी गुन्हा दाखल करण्यात आला असेल तर अशा प्रकरणांमध्ये निलंबित कर्मचाऱ्यांच्या निलंबन आदेशात फेरबदल करण्यापूर्वी वा तो रद्द करण्यापूर्वी शासनाने या प्रयोजनार्थ गठीत केलेल्या निलंबन आढावा समितीची शिफारस प्राप्त करून घ्यावी अशी तरतूद विहित करण्यात आली आहे. या तरतुदीच्या अनुषंगाने सामान्य प्रशासन विभाग, शासन निर्णय दि.१४.१०.२०११ अन्वये गट-अ व गट-ब मधील कर्मचाऱ्यांसाठी मुख्य सचिव यांच्या अध्यक्षतेखाली निलंबन आढावा समिती गठीत करण्यात आली आहे. सदर आदेशान्वये निलंबन आढावा समितीची बैठक दर तीन महिन्यांनी घेण्याबाबत आणि समितीची शिफारस मा.मुख्यमंत्री यांना सादर करण्याबाबत सूचना देण्यात आल्या आहेत. अशा प्रकरणांवर विहित कालमर्यादेत कार्यवाही होणे व सक्षम प्राधिकाऱ्यांची मान्यता घेवून वेळीच निपटारा होणे याकरीता अ.क्र.३ येथील दि.३१ जानेवारी, २०१५ च्या शासन निर्णयातील परिच्छेद ६ मध्ये मुख्य सचिव यांच्याऐवजी प्रशासकीय विभागाचे प्रमुख यांच्या अध्यक्षतेखाली निलंबन आढावा समिती गठीत करण्याच्या सूचना देण्यात आल्या आहेत. या शासन निर्णयातील परिच्छेद क्रमांक ७ मध्ये समितीची रचना विहित करण्यात आली असून समितीने करावयाच्या कार्यवाहीबाबतच्या सूचनाही शासन निर्णयात देण्यात आल्या आहेत. त्यानुसार पर्यटन व

सांस्कृतिक कार्य विभागासाठी निलंबन आढावा समिती गठीत करण्याची बाब विचाराधीन होती. आता याबाबत शासनाने खालीलप्रमाणे निर्णय घेतला आहे.

शासन निर्णय :-

१. शासन निर्णय, सामान्य प्रशासन विभाग, दि.३१ जानेवारी, २०१५ मधील परिच्छेद-७ मधील तरतुदीनुसार पर्यटन व सांस्कृतिक कार्य विभागाच्या अखत्यारितील गट-अ व गट-ब संवर्गातील राजपत्रित अधिकाऱ्यांच्या निलंबनविषयक प्रकरणांचा आढावा घेण्याबाबत खालीलप्रमाणे निलंबन आढावा समिती गठीत करण्यात येत आहे.

- | | |
|--|--------------|
| १) सचिव, पर्यटन व सांस्कृतिक कार्य विभाग | - अध्यक्ष |
| २) अतिरिक्त पोलिस महासंचालक, लाचलुचपत प्रतिबंधक विभाग | - सदस्य |
| ३) उप सचिव/ सह सचिव, गृह विभाग | - सदस्य |
| ४) उप सचिव, पर्यटन व सांस्कृतिक कार्य विभाग (आस्थापना) | - सदस्य सचिव |

२. या समितीची कार्यकक्षा पुढील प्रमाणे राहील.

अ) या समितीने शासन निर्णय, सामान्य प्रशासन विभाग, दि.३१.१.२०१५ मधील परिच्छेद-५ मधील कार्यपद्धतीचे पालन करून निलंबित अधिकाऱ्यांच्या प्रकरणांचा आढावा घ्यावा आणि समितीच्या शिफारशी, असे निलंबन करण्यास अथवा मागे घेण्यास सक्षम प्राधिकारी यांना सादर कराव्यात. तद्नंतर निलंबित शासकीय सेवकास सेवेत पुनःस्थापित करणे व अकार्यकारी पदावर नेमणूक करणे यासंदर्भातील शासन सुचनांनुसार कार्यवाही करावी.

ब) लाचलुचपत प्रतिबंधक विभागाकडून प्राप्त झालेल्या व विभागाकडे ९० दिवसापेक्षा जास्त कालावधीसाठी प्रलंबित असलेल्या अभियोग मंजूरीच्या प्रकरणांचा, निलंबित अथवा निलंबनाशिवाय पुनःस्थापना/नेमणूक करताना अकार्यकारी पदावर नियुक्ती आहे किंवा कसे याची तपासणी करणे, लाचलुचपत/ फौजदारी प्रकरणात न्यायालयाने शिक्षा केलेल्या कर्मचाऱ्यांवर कारवाई करणे या बाबींचा आढावा घेऊन संबंधितांना जलद निपटारा करण्याबाबत कार्यवाही करावयाच्या सूचना समितीने द्याव्यात.

क) क्षेत्रीय स्तरावरील गट-क व गट-ड मधील कर्मचाऱ्यांबाबत अभियोग दाखल करण्याच्या प्रलंबित प्रकरणाचा समितीने प्रत्येक महिन्याच्या पहिल्या आठवड्यात आढावा घ्यावा व त्यासंदर्भातील अहवाल मुख्य सचिव तसेच अपर मुख्य सचिव, गृह विभाग यांना प्रत्येक महिन्याच्या दहा तारखेपर्यंत पाठविण्यात यावा.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०४१३१२१९५५९९२३ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ब.गु.सैदानवरु)

उप सचिव, महाराष्ट्र शासन

प्रति,

१. मा.राज्यपालांचे सचिव.
२. मा.मुख्यमंत्री यांचे प्रधान सचिव
३. मा.मंत्री (सांस्कृतिक) यांचे खाजगी सचिव
४. मा.राज्यमंत्री (पर्यटन) यांचे खाजगी सचिव
५. शासनाचे मुख्य सचिव
६. अपर मुख्य सचिव, सामान्य प्रशासन विभाग, मंत्रालय, मुंबई.
७. सचिव, पर्यटन व सांस्कृतिक कार्य विभाग यांचे स्वीय सहायक
८. महासंचालक, लाचलुचपत प्रतिबंधक विभाग, वरली, मुंबई.
९. सह सचिव/ उप सचिव, गृह विभाग, मंत्रालय, मुंबई.
१०. उप सचिव (आस्था) पर्यटन व सांस्कृतिक कार्य विभाग, मंत्रालय, मुंबई.
११. संचालक, पुरातत्व व वस्तुसंग्रहालय संचालनालय, महाराष्ट्र राज्य, मुंबई.
१२. संचालक, सांस्कृतिक कार्य संचालनालय, महाराष्ट्र राज्य, मुंबई.
१३. संचालक, पुराभिलेख संचालनालय, मुंबई.
१४. प्रकल्प संचालक, पु.ल.देशपांडे महाराष्ट्र कला अकादमी, मुंबई.
१५. कार्यकारी संपादक व सचिव, दर्शनिका विभाग, मुंबई.
१६. सचिव, रंगभूमी परिनिरीक्षण मंडळ, मुंबई.
१७. सहसंचालक, हिंदी सिंधी साहित्य अकादमी, महाराष्ट्र राज्य, मुंबई
१८. निवड नस्ती, आस्थापना